



## ಯು.ಕೆ.ಜಲ್ಲ ಪ್ರಾರಂಭ: ಜಲ್ಲದಲ್ಲಿ ಭಾಗವಹಿಸುವವರಿಗೆ ಕೆಲವು ಪ್ರಾಮುಖ್ಯ ನಿರ್ದೇಶಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಲಂಡನಿನ 'ಹದೀಖತುಲ್ ಮಹ್ದಿಯಿಂದ 05-08-2022 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)

(ತಶಹ್ದುದ್, ತಅಪ್ಪುದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ) ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಆಯ್ದುದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀರ್ಯ್ ಹೀಗೆ ಹೇಳಿದರು:

2019ರ ಜಲ್ಲ ಸಾಲಾನದ ನಂತರ ಈ ವರ್ಷ ಬ್ರಿಟನಿನ ಜಲ್ಲ ಸಾಲಾನ ಪುನಃ ವಿಶಾಲವಾದ ಪರಿಮಾಣದಲ್ಲಿ ಜರಗುತ್ತಿದೆ. ಕಳೆದ ವರ್ಷ ಜಲ್ಲ ಸಾಲಾನ ಸೀಮಿತ ಸಂಖ್ಯೆಯ ಜನರು ಭಾಗವಹಿಸಿ ಜರಗಿತು. ಈ ವರ್ಷದ ಜಲ್ಲ ಸಾಲಾನ ಬ್ರಿಟನಿನ ಜಮಾಅತಿನ ಜಲ್ಲ ಸಾಲಾನವಾಗಿದ್ದರೂ ವಿದೇಶಗಳಿಂದ ಅತಿಥಿಗಳು ಬಹಳ ಕಡಿಮೆ ಸಂಖ್ಯೆಯಲ್ಲಿ ಆಗಮಿಸಿ ಜಲ್ಲದಲ್ಲಿ ಭಾಗವಹಿಸುತ್ತಿದ್ದಾರೆ. ಆದರೆ ಜಲ್ಲದ ಮೂರು ದಿನಗಳಲ್ಲಿ ಬ್ರಿಟನಿನ ಎಲ್ಲ ಜಮಾಅತುಗಳ ಜನರು ಭಾಗವಹಿಸಲು ಅನುಮತಿ ನೀಡಲಾಗಿದೆ. ಇನ್‌ಶಾಅಲ್ಲಾಹ್ ಅವರು ಭಾಗವಹಿಸುವರು. ಹಾಗೆ, ಇನ್‌ಶಾಅಲ್ಲಾಹ್ ಜಲ್ಲದಲ್ಲಿ ಬಹಳ ಜನರು ಭಾಗವಹಿಸುವರೆಂಬ ಪ್ರತೀಕ್ಷೆ ಇದೆ. ನಮಗೆಲ್ಲರಿಗೂ ತಿಳಿದಿರುವ ಹಾಗೆ ಕೋವಿಡ್ ಮಹಾಮಾರಿಯ ಕಾರಣದಿಂದ ಜಲ್ಲ ಸಾಲಾನದ ನಿರಂತರ ಮುಂದುವರಿಕೆಯನ್ನು ಮುರಿಯಬೇಕಾಯಿತು. ಜಲ್ಲದ ಅನುಗ್ರಹಗಳನ್ನು ಕ್ರಮಬದ್ಧವಾಗಿ ಗಳಿಸಲು ನಮಗೆ ಸಾಧ್ಯವಾಗಲಿಲ್ಲ. ಒಂದು ವರ್ಷವಂತು ನಮಗೆ ಯಾವ ಅನುಗ್ರಹವನ್ನೂ ಗಳಿಸಲಾಗಲಿಲ್ಲ.

(ಜಲ್ಲದಲ್ಲಿ ಭಾಗವಹಿಸುವ ಎಲ್ಲರೂ ಮುಂಜಾಗ್ರತೆಯ ಕ್ರಮಗಳನ್ನು ಕೈಗೊಳ್ಳಬೇಕೆಂದೂ ಮಾಸ್ಕ ಧರಿಸಬೇಕೆಂದೂ ಆಗಮಿಸುವಾಗ ಮತ್ತು ಹೋಗುವಾಗ ಜಲ್ಲದ ವ್ಯವಸ್ಥಾಪಕರು ಒದಗಿಸುವ ಹೋಮಿಯೋಪಥಿ ಔಷಧಿಗಳನ್ನು ಬಳಸಲು ಬದ್ಧರಾಗಬೇಕೆಂದೂ ಹುರ್ಮೂರ್ ಉಪದೇಶಿಸಿದರು. ಜಲ್ಲದ ಕಾರ್ಯಕರ್ತರಿಗೆ ಉಪದೇಶಿಸುತ್ತಾ ಹುರ್ಮೂರ್ ಹೇಳಿದರು:) ಜಲ್ಲದ ಸಂದರ್ಭದಲ್ಲಿ ಕಾರ್ಯಕರ್ತರೂ ಸ್ವಯಂಸೇವಕರೂ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಅತಿಥಿಗಳಿಗೋಸ್ಕರ ತಮ್ಮ ಸಮಯವನ್ನು ಬಲಿಯರ್ಪಿಸುತ್ತಾರೆ. ಸಾಮಾನ್ಯವಾಗಿ ಜಲ್ಲ ಪ್ರಾರಂಭವಾಗುವ ಒಂದು ವಾರದ ಮೊದಲು ಖುತ್‌ಬದಲ್ಲಿ ನಾನು ಕೆಲವು ವಿಷಯಗಳ ಬಗ್ಗೆ ಅವರ ಗಮನ ಹರಿಸುತ್ತಾ ಇರುತ್ತೇನೆ. ಆದರೆ ಕಳೆದ ವಾರದ ಖುತ್‌ಬದಲ್ಲಿ ಆ ವಿಷಯಗಳ ಬಗ್ಗೆ ಗಮನ ಹರಿಸುವುದಕ್ಕೆ ಸಂಬಂಧಿಸಿ ವಿವರಿಸಲಾಗಲಿಲ್ಲ. ಆದುದರಿಂದ ಇಂದಿನ ಖುತ್‌ಬದಲ್ಲಿ ಆ ವಿಷಯಗಳ ಬಗ್ಗೆ ಸ್ವಲ್ಪ ವಿವರಿಸುವೆನು. ನಾವು ಈ ವಿಷಯಗಳ ಬಗ್ಗೆ ಲಕ್ಷ್ಯ ನೀಡುವುದಾದರೆ ಇನ್‌ಶಾಅಲ್ಲಾಹ್ ಜಲ್ಲದ ನೈಜ ಪರಿಸರದಿಂದ ನಾವು ಲಾಭ ಪಡೆಯುತ್ತಾ ಇರುವವರಾಗುವೆವು. ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಹೇಳಿರುವರು ಈ ಜಲ್ಲ ಯಾವುದೇ ಲೌಕಿಕ ಜಾತ್ರೆ ಅಲ್ಲ. ಅಲ್ಲಾಹನ ಮತ್ತು ಅವನ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮಾತುಗಳನ್ನು ಆಲಿಸಲು ಮತ್ತು ಅವುಗಳನ್ನು ನಮ್ಮ ಜೀವಿತದಲ್ಲಿ ಅಳವಡಿಸಲು ನಾವು ಈ ಜಲ್ಲದಲ್ಲಿ ಜಮಾಯಿಸುತ್ತಿದ್ದೇವೆ.

ಜಲ್ಲದ ಕೆಲಸ ಕೇವಲ ಜಲ್ಲದ ಮೂರು ದಿನಗಳಲ್ಲಿ ಮಾತ್ರ ನಡೆಯುವಂತಹದು ಅಲ್ಲ. ಅನೇಕ ವಾರಗಳ ಮೊದಲು ಜಲ್ಲಕ್ಕೆ

ಸಂಬಂಧಿಸಿದ ಕೆಲಸಗಳನ್ನು ಪ್ರಾರಂಭಿಸಲಾಗುತ್ತಿವೆ. ಈ ಕೆಲಸ ಹೇಗೆ ನಡೆಯುತ್ತಾ ಇದೆ ಎನ್ನುವುದರ ಬಗ್ಗೆ ಎಂ.ಟಿ.ಎ. ತನ್ನ ಸಮಾಚಾರಗಳಲ್ಲಿ ಚಿಕ್ಕ ಚಿಕ್ಕ ಕ್ಲಿಪ್‌ಗಳ ಮೂಲಕ ಬಿತ್ತರಿಸುತ್ತಿತ್ತು. ನಿಸ್ತಂಶಯವಾಗಿ ಕೆಲವು ಕೆಲಸಗಳನ್ನು ಹೊರಗಿನ ಕಂಪೆನಿಗಳ ಮೂಲಕ ಮತ್ತು ಗುತ್ತಿಗೆದಾರರ ಮೂಲಕ ನಡೆಸಲಾಗಿದೆ. ಆದರೆ ಬೇರೆ ಅನೇಕ ಕೆಲಸಗಳನ್ನು ಮಾಡಲು ಕಾರ್ಯನಿರ್ವಾಹಕರ ಶಕ್ತಿಯ ಆವಶ್ಯಕತೆ ಇರುತ್ತದೆ. ಸ್ವಯಂಸೇವಕರು ತಮ್ಮ ಸಮಯವನ್ನು ಬಲಿಯರ್ಪಿಸಿ ಸೇವೆಯನ್ನು ಮಾಡಿ ಈ ಕೆಲಸ ಮಾಡುತ್ತಾರೆ. ಲೋಕದಲ್ಲಿ ಅನ್ಯರು ತಮಗೆ ಸ್ವಯಂ ಸೇವಕರು ಕೆಲಸ ಮಾಡಲು ಲಭಿಸಲಿ ಎಂದು ಆಶಿಸುತ್ತಾರೆ. ಆದರೆ ಅಹ್ಮದಿಯಾ ಜಮಾಅತಿನ ಚರಿತ್ರೆ ಸಂಪೂರ್ಣವಾಗಿ ತದ್ವಿರುದ್ಧವಾದ ಉದಾಹರಣೆಯನ್ನು ತೋರಿಸುತ್ತದೆ. ಎಷ್ಟು ಸ್ವಯಂಸೇವಕರು ಆಗಮಿಸುತ್ತಾರೆಂದರೆ ಅವರನ್ನು ಹೇಗೆ ವಿನಿಯೋಗಿಸಬೇಕೆಂಬ ಬಗ್ಗೆ ವ್ಯವಸ್ಥಾಪಕರಿಗೆ ಕಷ್ಟ ತಲೆದೋರುತ್ತದೆ.

ಅತಿಥಿಗಳ ಸೇವೆ ಮಾಡುವ ವಿಭಾಗ ಇನ್ನು ಮುಂದೆ ಕಾರ್ಯನಿರ್ವಹಣೆ ಬಗ್ಗೆ ಗಮನ ಹರಿಸಬೇಕಾಗಿರುವುದೇನೆಂದರೆ ವಖಾರೆ ಅಮಲ್ ನಿರ್ವಹಿಸಲು ಸ್ವಯಂ ಸೇವಕರನ್ನು ಆಹ್ವಾನಿಸುವಾಗ ಪ್ರತೀಕ್ಷೆಗಿಂತಲೂ ಹೆಚ್ಚು ಜನರು ಆಗಮಿಸುತ್ತಾರೆ. ಕಳೆದ ರವಿವಾರ ಹದೀಖತುಲ್ ಮಹ್ದಿಯಲ್ಲಿ ಎಷ್ಟು ಸ್ವಯಂ ಸೇವಕರು ಜಮಾಯಿಸಿದರೆಂದರೆ ಜಲ್ಲದ ವ್ಯವಸ್ಥಾಪಕ ಮಂಡಳಿಗೆ ಅಷ್ಟು ಜನರು ಆಗಮಿಸುವರೆಂಬ ಪ್ರತೀಕ್ಷೆ ಇರಲಿಲ್ಲ. ಅವರಿಗೆ ಊಟದ ಸರಿಯಾದ ವ್ಯವಸ್ಥೆ ಸಹ ಮಾಡಲಾಗಲಿಲ್ಲ ಎಂದು ನನಗೆ ತಿಳಿದು ಬಂದಿದೆ. ವ್ಯವಸ್ಥಾಪಕ ಮಂಡಳಿ ಅದರ ಬಗ್ಗೆ ಮೊದಲೇ ಗಮನ ಹರಿಸಿ ಸರಿಯಾದ ವ್ಯವಸ್ಥೆ ಮಾಡಬೇಕಾಗಿತ್ತು. ಇದು ಅತಿಥಿ ಸೇವೆ ಮಾಡುವ ವಿಭಾಗ ಮಾಡಬೇಕಾದ ಕೆಲಸವಾಗಿದೆ. ಈ ಸ್ವಯಂಸೇವಕರು ಮಧ್ಯಾಹ್ನದ ಊಟದ ಸಮಯದಲ್ಲಿ ಆಗಮಿಸಿದವರಾಗಿರಲಿಲ್ಲ. ಅವರು ಬೆಳಿಗ್ಗಿನಿಂದಲೇ ಕೆಲಸ ಮಾಡುತ್ತಾ ಇದ್ದರು ಅಥವಾ ಅಲ್ಲಿ ಉಪಸ್ಥಿತರಿದ್ದರು.

ಕಳೆದ ವಾರದ ಖುತ್‌ಬದ ಕೊನೆಯ ಭಾಗದಲ್ಲಿ ಜಲ್ಲದಲ್ಲಿ ಕೆಲಸ ಮಾಡುವವರಿಗೋಸ್ಕರ ಪ್ರಾರ್ಥಿಸಬೇಕೆಂದು ನಾನು ಹೇಳಿದ್ದೆ. ಆ ಖುತ್‌ಬ ಆಲಿಸಿದ ಕೂಡಲೆ ಅನೇಕರು ಭಾವಾವೇಶದಿಂದ ತಮ್ಮನ್ನು ಜಲ್ಲದ ಸೇವೆಗೋಸ್ಕರ ಅರ್ಪಿಸಿದರು. ಒಟ್ಟಾರೆ ಹೇಳುವುದಾದರೆ ವಾರಾಂತ್ಯದಲ್ಲಿ ವ್ಯವಸ್ಥಾಪಕ ಮಂಡಳಿ ವಿಶಿಷ್ಟವಾದ ವ್ಯವಸ್ಥೆ ಮಾಡಬೇಕು. ಅತಿಥಿ ಸತ್ಕಾರ ವಿಭಾಗದವರು ಜಲ್ಲದ ದಿನಗಳಲ್ಲಿ ವಿಫುಲವಾದ ಪ್ರಮಾಣದಲ್ಲಿ ಆಹಾರಗಳನ್ನು ಸಿದ್ಧಪಡಿಸಬೇಕು. ಜಲ್ಲಕ್ಕೆ ಆಗಮಿಸುವ ಪ್ರತಿಯೊಬ್ಬ ಅತಿಥಿಯನ್ನು ಉತ್ತಮ ರೀತಿಯಲ್ಲಿ ಸತ್ಕರಿಸುವುದು ಅತಿಥಿ ಸತ್ಕಾರ ವಿಭಾಗದ ಹೊಣೆಗಾರಿಕೆಯಾಗಿದೆ.

ನಾನು ಕಾರ್ಯಕರ್ತರೊಂದಿಗೆ ಹೇಳಲು ಇಚ್ಛಿಸುವುದೇನೆಂದರೆ ಜಲ್ಲದ ಮೂರು ದಿನಗಳಲ್ಲಿ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಅತಿಥಿಗಳಿಗೆ ಸೇವೆಯನ್ನು ಯಾವ

ಭಾವನೆಯೊಂದಿಗೆ ಮಾಡಬೇಕೆಂದರೆ ತಮ್ಮ ಮೇಲಾಧಿಕಾರಿಗಳಿಂದ ಅಥವಾ ಯಾವುದೇ ಅತಿಥಿಯಿಂದ ಪ್ರತಿಫಲಪಡೆಯುವವರಾಗದೆ ಅಲ್ಲಾಹನ ಸಂಪ್ರೀತಿ ಗಳಿಸಲು ಸೇವೆ ಮಾಡುವವರಾಗಬೇಕು. ನೀವು ಆ ಸಹಾಬಿಯ ಮತ್ತು ಅವರ ಪತ್ನಿಯ ಮಾದರಿ ವರ್ತನೆಯನ್ನು ನಿಮ್ಮ ಮುಂದಿರಿಸಬೇಕು. ಆ ಸಹಾಬಿ ಹಸಿದಿರುವ ಮಕ್ಕಳನ್ನು ನಿರ್ದಿಸುವಂತೆ ಮಾಡಿ ತಾನು ಸಹ ಹಸಿವೆಯಿಂದಿರುವಾಗ ಅತಿಥಿ ಸತ್ಕಾರದ ಹೊಣೆಗಾರಿಕೆಯನ್ನು ನಿರ್ವಹಿಸಿದರು. ಅವರು ದೀಪವನ್ನು ನಂದಿಸಿ ತಾನು ಸಹ ಅತಿಥಿಯೊಂದಿಗೆ ಊಟ ಮಾಡುತ್ತಿದ್ದೇನೆ ಎಂದು ಅತಿಥಿ ಭಾವಿಸುವಂತೆ ಮಾಡಿದರು. ಅಲ್ಲಾಹನು ಆ ಸಹಾಬಿಯ ಆ ಕೆಲಸವನ್ನು ಎಷ್ಟು ಪ್ರಶಂಸಿಸಿದನೆಂದರೆ ಅದರ ಬಗ್ಗೆ ಹರ್ಷರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೂ ತಿಳಿಸಿದನು. ಹರ್ಷರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದರು: ನೀವು ರಾತ್ರಿ ಮಾಡಿದ ಕೆಲಸದ ಕಾರಣದಿಂದ ಅಲ್ಲಾಹನು ಸಹ ನಕ್ಕನು. ಅಲ್ಲಾಹನು ಬಹಳ ಸಂತೋಷಗೊಂಡು ನಕ್ಕನು. ಅಲ್ಲಾಹನು ಪವಿತ್ರ ಖುರ್ಆನ್‌ನಲ್ಲಿ ಸಹ ಇಂತಹ ಬಲಿದಾನ ಮಾಡುವವರ ಬಗ್ಗೆ ಪ್ರಸ್ತಾಪಿಸಿದ್ದಾನೆ. ಅವರು ನಿಸ್ವಾರ್ಥತೆಯಿಂದ ಬಲಿದಾನ ನೀಡುತ್ತಾರೆ. ಅಂತಹ ಜನರೇ ಜಯಶಾಲಿಗಳಾಗುವವರಾಗಿದ್ದಾರೆ.

ಸಹಾಬರು ಮಾಡುತ್ತಿದ್ದ ಅತಿಥಿ ಸತ್ಕಾರ ಆ ರೀತಿಯಾಗಿತ್ತು. ಅವರು ಆ ರೀತಿ ಅತಿಥಿಗಳಿಗೆ ಸೇವೆ ಮಾಡುತ್ತಿದ್ದರು. ಅಲ್ಲಾಹನ ಸಂಪ್ರೀತಿ ಗಳಿಸಲು ಅತಿಥಿಗಳಿಗೆ ಸೇವೆ ಮಾಡುವ ತಮ್ಮ ಹೊಣೆಗಾರಿಕೆಗಳನ್ನು ನಿಭಾಯಿಸಲು ಪ್ರಯತ್ನಿಸುವವರು ಎಷ್ಟು ಭಾಗ್ಯಶಾಲಿಗಳಾಗಿದ್ದಾರೆ. ಅತಿಥಿಗಳಾದರೂ ಈ ಕಾಲಘಟ್ಟದ ಇಮಾಮರ ಆಹ್ವಾನ ಪ್ರಕಾರ ಅಲ್ಲಾಹನ ಮತ್ತು ಅವನ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮಾತುಗಳನ್ನು ಆಲಿಸಲು ಮತ್ತು ಅಲ್ಲಾಹನ ಸಂಪ್ರೀತಿಯನ್ನು ಗಳಿಸುವ ಅಭಿಲಾಷೆಯನ್ನು ಹೊಂದಿ ಆಗಮಿಸಿದವರಾಗಿದ್ದಾರೆ. ಆದುದರಿಂದ ಧರ್ಮದ ಉದ್ದೇಶಕ್ಕೋಸ್ಕರ ಆಗಮಿಸುವ ಅತಿಥಿಗಳಿಗೆ ಸೇವೆಯನ್ನು ಅಲ್ಲಾಹನ ಸಂಪ್ರೀತಿ ಗಳಿಸಲು ಮಾಡುವ ಸ್ವಯಂ ಸೇವಕರು ಬಹಳ ಭಾಗ್ಯಶಾಲಿಗಳಾಗಿದ್ದಾರೆ.

(ಮರುಷ ಕಾರ್ಯಕರ್ತರ ಮತ್ತು ಲಜ್ನಾ ಕಾರ್ಯಕರ್ತರ ಕೆಲಸಗಳ ಬಗ್ಗೆ ಹುರ್ಮೂರ್ ಹೇಳಿದರು:) ವಿವಿಧ ಮನೋಭಾವದ ಜನರು ಬಹಳ ಸಂಖ್ಯೆಯಲ್ಲಿ ಆಗಮಿಸುವಾಗ ಅವರಲ್ಲಿ ಕೆಲವರು ಹೆಚ್ಚು ತೀವ್ರ ಸ್ವಭಾವದವರೂ ಇರುತ್ತಾರೆ. ಅವರು ಕೆಲವು ಸಾರಿ ಕಾರ್ಯಕರ್ತರೊಂದಿಗೆ ಕಠಿಣವಾಗಿ ಮಾತನಾಡುತ್ತಾರೆ. ಅಥವಾ ಏನಾದರೂ ವಸ್ತುವನ್ನು ಆವಶ್ಯಪಡುತ್ತಾರೆ. ಆದರೆ ಕಾರ್ಯಕರ್ತರು ಯಾರೊಂದಿಗೂ ಕಠಿಣವಾಗಿ ವರ್ತಿಸಬಾರದು. ಕಠಿಣವಾಗಿ ಮಾತನಾಡುವವರಿಗೆ ಕಠಿಣವಾಗಿ ಉತ್ತರ ನೀಡದೆ ಮುಗುಳು ನಗುತ್ತಾ ಉತ್ತರ ನೀಡಬೇಕು. ಅವರ ಆವಶ್ಯಕತೆ ಈಡೇರಿಸಲು ಸಾಧ್ಯವಿದ್ದರೆ ಈಡೇರಿಸಿ ಕೊಡಿರಿ. ಹಾಗೆ ಮಾಡಲು ಸಾಧ್ಯವಿಲ್ಲವಾದರೆ ಮೃದುವಾಗಿ ಪ್ರೀತಿಯಿಂದ ನಿಮ್ಮ ನಿಸ್ಸಹಾಯಕತೆ ಸೂಚಿಸಿರಿ. ಅಥವಾ ನಿಮ್ಮ ಮೇಲಾಧಿಕಾರಿಗಳ ಬಳಿಗೆ ಅತಿಥಿಯನ್ನು ಕರೆದುಕೊಂಡು ಹೋಗಿ ಪ್ರಶ್ನೆಯನ್ನು ಪರಿಹರಿಸಿರಿ. ಕೆಲವು ಸಾರಿ ಈ ಕೆಲಸ ಬಹಳ ಕಷ್ಟಕರವಾಗುತ್ತದೆ. ಆದರೆ ಅಲ್ಲಾಹನ ಸಂಪ್ರೀತಿ ಗಳಿಸಲು ಈ ಕೆಲಸ ಮಾಡಬೇಕು. ನಿಮ್ಮ ಭಾವನೆಗಳನ್ನೂ ನಾಲಗೆಯನ್ನೂ

ಹತೋಟಿಯಲ್ಲಿರಿಸಬೇಕು. ಇದೇ ರೀತಿ ಕಾರ್ಯಕರ್ತರು ಪರಸ್ಪರ ಸಹ ತಮ್ಮ ನಾಲಗೆಯನ್ನು ಮೃದುವಾಗಿರಿಸಿ ವರ್ತಿಸಬೇಕು.

ಅಧಿಕಾರಿಗಳೂ ಮೇಲ್ವಿಚಾರಕರೂ ತಮ್ಮ ಸಹಾಯಕರೊಂದಿಗೆ ಮೃದುವಾಗಿ ಮಾತನಾಡಬೇಕು. ಯಾರಾದರೂ ತಪ್ಪು ಮಾಡಿದರೆ ಪ್ರೀತಿಯಿಂದ ಮನವರಿಕೆ ಮಾಡಿಕೊಡಿರಿ. ಈ ಸ್ವಯಂ ಸೇವಕರು ಸರ್ವಶಕ್ತನಾದ ಅಲ್ಲಾಹನ ಸಂಪ್ರೀತಿ ಗಳಿಸಲು ಹರ್ಷರತ್ ಮಸೀಹ್ ಮೌಊದ್ ಅಲೈಹಿ ಸಲಾಮರ ಅತಿಥಿಗಳಿಗೆ ಸೇವೆ ಮಾಡಲು ಆಗಮಿಸಿದ್ದಾರೆ ಎನ್ನುವುದನ್ನು ಅಧಿಕಾರಿಗಳು ಸಹ ಮನವರಿಕೆ ಮಾಡಿಕೊಳ್ಳಬೇಕು. ಯಾವುದೇ ವಿಶಿಷ್ಟ ವಿಭಾಗದಲ್ಲಿ ಸೇವೆ ಮಾಡಲು ತರಬೇತಿ ಗಳಿಸಿಲ್ಲವಾದರೂ ಅತಿಥಿಗಳಿಗೆ ಸೇವೆ ಮಾಡುವ ನಿಸ್ವಾರ್ಥ ಭಾವನೆಯಿಂದ ಆಗಮಿಸಿರುವ ಈ ಸ್ವಯಂ ಸೇವಕರನ್ನು ಗೌರವ ಭಾವದಿಂದ ಕಾಣಬೇಕು. ಎಲ್ಲರೂ ಒಟ್ಟಿಗೆ ಸೇರಿ ಸೇವೆ ಮಾಡುವ ಸೌಭಾಗ್ಯವನ್ನು ಅಲ್ಲಾಹನು ದಯಪಾಲಿಸಲಿ. ನಾವು ಈ ಸೇವೆಯನ್ನು ಬಲಿದಾನ ನೀಡುವ ಭಾವನೆಯಿಂದ ಮಾಡಬೇಕೆಂಬ ಮನೋಭಾವ ಅಧಿಕಾರಿಗಳಲ್ಲೂ ಅವರ ಸಹಾಯಕರಲ್ಲೂ ಉದ್ಭವಿಸುವಾಗ ಮಾತ್ರ ಹೀಗೆ ಸಾಧ್ಯವಾಗುವುದು. ವಿವಿಧ ವಿಭಾಗಗಳ ಅಧಿಕಾರಿಗಳಾಗಿ ನೇಮಿಸಲ್ಪಡುವ ಜನರು ಯಾವಾಗಲೂ ನೆನಪಿನಲ್ಲಿರಿಸಬೇಕು. ಅವರಿಗೆ ಸೇವೆ ಮಾಡುವ ಸಂದರ್ಭ ಅಲ್ಲಾಹನ ಅನುಗ್ರಹದಿಂದ ಲಭಿಸಿದೆ. ಅವರು ಅಧಿಕಾರಿಗಳಾಗಿ ಅಲ್ಲ ಸೇವಕರಾಗಿ ತಮ್ಮ ಹೊಣೆಗಾರಿಕೆಗಳನ್ನು ಈಡೇರಿಸಬೇಕು. ಅವರು ತಮ್ಮ ಶ್ರೇಷ್ಠ ಸ್ವಭಾವಗುಣದ ಮಾದರಿಯನ್ನು ಪ್ರದರ್ಶಿಸಬೇಕು. ಆಗ ಅಧೀನರಾಗಿರುವವರೂ ಸಹಾಯಕರೂ ಉನ್ನತಮಟ್ಟದ ಸ್ವಭಾವಗುಣವನ್ನು ಪ್ರಕಟಿಸುವರು. ಅಲ್ಲಾಹನು ಎಲ್ಲರಿಗೂ ಆ ಭಾಗ್ಯವನ್ನು ಕರುಣಿಸಲಿ.

ಹರ್ಷರತ್ ಮಸೀಹ್ ಮೌಊದ್ ಅಲೈಹಿ ಸಲಾಮರು ಅತಿಥಿಗಳೊಂದಿಗೆ ಉತ್ತಮವಾಗಿ ವರ್ತಿಸುವ ಬಗ್ಗೆ ಅನೇಕ ಸಂದರ್ಭಗಳಲ್ಲಿ ಉಪದೇಶಿಸಿದ್ದಾರೆ. ಒಂದು ಸಂದರ್ಭದಲ್ಲಿ ಹೀಗೆ ಹೇಳಿದರು: ನೋಡಿರಿ, ಬಹಳ ಅತಿಥಿಗಳು ಆಗಮಿಸಿದ್ದಾರೆ. ಅವರಲ್ಲಿ ಕೆಲವರ ಬಗ್ಗೆ ನಿಮಗೆ ಪರಿಚಯವಿದೆ. ಬೇರೆ ಕೆಲವರ ಪರಿಚಯ ನಿಮಗಿಲ್ಲ. ಆದುದರಿಂದ ನೀವು ಎಲ್ಲರನ್ನೂ ಗೌರವಾರ್ಹರೆಂದು ಗಣಿಸಿ ಅವರನ್ನೆಲ್ಲ ಸತ್ಕರಿಸಿರಿ. ಈ ತತ್ವವನ್ನು ಯಾವಾಗಲೂ ಎಲ್ಲ ಕಾರ್ಯಕರ್ತರು ತಮ್ಮ ಮುಂದೆ ಇರಿಸಬೇಕು. ವಿಶಿಷ್ಟವಾಗಿ ಅತಿಥಿಗಳೊಂದಿಗೆ ನೇರವಾಗಿ ಸಂಬಂಧವಿರುವ ಅತಿಥಿ ಸತ್ಕಾರ ಮತ್ತು ಆಹಾರ ಸರಬರಾಜು ಮಾಡುವ ಕಾರ್ಯಕರ್ತರು ಬಹಳ ಬದ್ಧತೆಯಿಂದ ಈ ತತ್ವವನ್ನು ಪಾಲಿಸಬೇಕು.

(ಅತಿಥಿಗಳಿಗೆ ಆಹಾರ ಒದಗಿಸುವ ಬಗ್ಗೆ ವಿವಿಧ ಉಪದೇಶ ನೀಡಿದ ನಂತರ ಹುರ್ಮೂರ್ ಹೇಳಿದರು:) ಉತ್ತಮ ಸ್ವಭಾವಗುಣವನ್ನು ಪ್ರಕಟಿಸುವುದು ಕೇವಲ ಕಾರ್ಯಕರ್ತರ ಕೆಲಸವಲ್ಲ. ಜಲ್ಲದಲ್ಲಿ ಭಾಗವಹಿಸುವ ಪ್ರತಿಯೊಬ್ಬ ವ್ಯಕ್ತಿ ಸಹ ಉತ್ತಮ ಸ್ವಭಾವಗುಣಗಳನ್ನು ಪ್ರಕಟಿಸುವುದು ಆವಶ್ಯಕವಾಗಿದೆ. ಹರ್ಷರತ್ ಮಸೀಹ್ ಮೌಊದ್ ಅಲೈಹಿ ಸಲಾಮ್ ಜಲ್ಲದಲ್ಲಿ ಭಾಗವಹಿಸುವವರೊಂದಿಗೆ ಹೇಳಿದರು: ಒಳ್ಳೆಯ ಸ್ವಭಾವಗುಣವನ್ನು ಪ್ರಕಟಿಸಿರಿ. ಒಬ್ಬರಿನೊಬ್ಬರ ಬಗ್ಗೆ ಕಾಳಜಿ ಹೊಂದಿರಿ. ಈ ಜಲ್ಲದಲ್ಲಿ ಭಾಗವಹಿಸುವ ಪ್ರತಿಯೊಬ್ಬನು ಈ ವಿಷಯವನ್ನು ತನ್ನ ದೃಷ್ಟಿಯಲ್ಲಿರಿಸಬೇಕು. ಅವನು ಈ ಜಲ್ಲದಲ್ಲಿ ಭಾಗವಹಿಸಿರುವುದು

ತನ್ನ ಧಾರ್ಮಿಕ, ಜ್ಞಾನ ವರ್ಧಕ ಮತ್ತು ಆಧ್ಯಾತ್ಮಿಕ ದಾಹವನ್ನು ಶಮನ ಗೊಳಿಸಲಿಕ್ಕೋಸ್ಕರವಾಗಿದೆ.

ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಲಾಮರು ಹೇಳಿದ್ದಾರೆ: ಯಹ್ ಜಲ್ನಾ ಖಾಲಿಸತನ್ ಲಿಲ್ಲಾಹಿಜಲ್ನಾ ಹೈ. ಈ ಜಲ್ನಾ ಅಲ್ಲಾಹನಿಗೋಸ್ಕರ ಮಾತ್ರ ಜರಗಿಸುವ ಜಲ್ನಾ ಆಗಿದೆ. ಆದುದರಿಂದ ಚಿಕ್ಕಪುಟ್ಟ ವಿಷಯಗಳಿಗೆ ಸಂಬಂಧಿಸಿ ಯಾವುದೇ ರೀತಿಯಲ್ಲಿ ಆತಂಕ ಮತ್ತು ಸಿಟ್ಟು ಪ್ರಕಟಿಸಬಾರದು. ಕಾರ್ಯಕರ್ತರು ಸಹ ಮನುಷ್ಯರೇ ಆಗಿದ್ದಾರೆ. ಅವರು ಏನಾದರೂ ತಪ್ಪು ಮಾಡಿದರೆ ಅದನ್ನು ನಿರ್ಲಕ್ಷಿಸಬೇಕು. ಆದುದರಿಂದ ಜಲ್ನದಲ್ಲಿ ಭಾಗವಹಿಸುವವರು ಈ ದಿನಗಳಲ್ಲಿ ಯಾವಾಗಲೂ ಈ ವಿಷಯವನ್ನು ನೆನಪಿನಲ್ಲಿರಿಸಬೇಕು.

ಒಂದು ಸಂದರ್ಭದಲ್ಲಿ ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದರು: ಹೀಗೆ ಪ್ರಾರ್ಥಿಸಿರಿ. ಹೇ ಅಲ್ಲಾಹ್, ನಾವು ನಿನ್ನಿಂದ ಈ ಪ್ರಯಾಣದಲ್ಲಿ ಒಳಿತನ್ನೂ ತಪ್ಪನ್ನೂ ಬೇಡಿಕೊಳ್ಳುತ್ತೇವೆ. ನಿನಗೆ ಇಷ್ಟಕರವಾದ ಒಳ್ಳೆಯ ಕೆಲಸಗಳನ್ನು ಮಾಡುವ ಸೌಭಾಗ್ಯವನ್ನು ನಮಗೆ ದಯಪಾಲಿಸು.

ನಾವು ಈ ರೀತಿ ಪ್ರಾರ್ಥಿಸುತ್ತಿದ್ದರೆ ಸರ್ವಶಕ್ತನಾದ ಅಲ್ಲಾಹನು ನಮ್ಮ ಇಲ್ಲಿನ ವಾಸ್ತವ್ಯವನ್ನೂ ನಮ್ಮ ಪ್ರಯಾಣವನ್ನೂ ಅನುಗ್ರಹಗಳಿಂದ ತುಂಬಿಸುವನು. ಆದುದರಿಂದ ನೀವು ಈ ದಿನಗಳನ್ನು ಪ್ರಾರ್ಥನೆಗಳಿಂದಲೂ ದೇವಸ್ಮರಣೆಯಿಂದಲೂ ತುಂಬಿಸಲು ಪ್ರಯತ್ನಿಸಿರಿ. ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನಮಗೆ ಪ್ರತಿಯೊಂದು ಸಂದರ್ಭದಲ್ಲಿ ಮಾಡಬೇಕಾದ ಪ್ರಾರ್ಥನೆಯನ್ನು ಕಲಿಸಿದ್ದಾರೆ. ಕೆಲವು ಜನರು ಜಲ್ನದ ಅನುಗ್ರಹಗಳನ್ನು ಗಳಿಸಲು ತಮ್ಮ ಮನೆಗಳನ್ನು ಬಿಟ್ಟು ಬಂದಿದ್ದಾರೆ. ಅವರಿಗೆ ಅನಂತರ ತಮ್ಮ ಮನೆಯಲ್ಲಿರುವವರ ಬಗ್ಗೆ ಚಿಂತೆ ಇರಬಹುದು. ಅಂತಹ ಸಂದರ್ಭದಲ್ಲಿ ಈ ರೀತಿ ಪ್ರಾರ್ಥಿಸಬೇಕೆಂದು

ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದ್ದಾರೆ: ಹೇ ನಮ್ಮ ಅಲ್ಲಾಹ್, ಪ್ರಯಾಣದ ಕಷ್ಟಗಳಿಂದಲೂ ಅಸಹ್ಯವಾದ ಮತ್ತು ಗಾಬರಿ ಹುಟ್ಟಿಸುವ ದೃಶ್ಯಗಳನ್ನು ಕಾಣುವುದರಿಂದಲೂ ಸಂಪತ್ತು ಮತ್ತು ಕುಟುಂಬದವರಲ್ಲಿ ಉಂಟಾಗಬಹುದಾದ ಕೆಟ್ಟ ಪರಿಣಾಮಗಳಿಂದಲೂ ಅನಿಷ್ಟಕರವಾದ ಬದಲಾವಣೆಗಳಿಂದಲೂ ನಿನ್ನೊಡನೆ ಅಭಯವನ್ನು ಯಾಚಿಸುತ್ತೇನೆ. ಇದು ಬಹಳ ಸಮಗ್ರವಾದ ಪ್ರಾರ್ಥನೆಯಾಗಿದೆ. ನಿಮ್ಮನ್ನು ಪ್ರಯಾಣದ ಕಾಲದಲ್ಲಿ ಪ್ರತಿಯೊಂದು ರೀತಿಯಲ್ಲಿ ಸುರಕ್ಷಿತರನ್ನಾಗಿ ಮಾಡಲು ಮತ್ತು ಮನೆಯಲ್ಲಿರುವವರು ಅಲ್ಲಾಹನ ಸಂರಕ್ಷಣೆಯಲ್ಲಿರುವಂತೆ ಮಾಡಲು ಬೇಡಿಕೊಳ್ಳುವ ಪ್ರಾರ್ಥನೆ ಇದಾಗಿದೆ.

ಇಂತಹ ಯೋಚನೆ ಮತ್ತು ಇಂತಹ ಪ್ರಾರ್ಥನೆಗಳಿಂದ ನಾಲಗೆಗಳನ್ನು ತೇವಭರಿತವನ್ನಾಗಿ ಮಾಡುತ್ತಾ ಇಲ್ಲಿ ಪುರುಷರೂ ಮಹಿಳೆಯರೂ ತಿರುಗಾಡುತ್ತಾ ಇರುವುದಾದರೆ ಇಲ್ಲಿನ ಪರಿಸರ ಶಾಂತಿಭರಿತವಾಗುವುದಲ್ಲದೆ ಹೃದಯಗಳು ಸಾಂತ್ವನಗೊಳ್ಳುವ ಪರಿಸ್ಥಿತಿ ಸಹ ಸೃಷ್ಟಿಸಲ್ಪಡುವುದು. ಅಲ್ಲಾಹನು ಪ್ರತಿಯೊಂದು ಕೆಟ್ಟ ದೃಶ್ಯಗಳಿಂದ ನಮ್ಮನ್ನು ದೂರಸರಿಸುವನು. ಇಂದಿನ ಕಾಲದಲ್ಲಿ ಕೋವಿಡ್ ಕಾರಣದಿಂದಲೂ ಚಿಂತೆ ಇದೆ. ಆದುದರಿಂದ ಪ್ರಾರ್ಥನೆಗಳ ಕಡೆಗೆ ಹೆಚ್ಚು ಶ್ರದ್ಧೆ ನೀಡಬೇಕಾಗಿದೆ. ಇತರ ಪ್ರಾರ್ಥನೆಗಳೊಂದಿಗೆ ಈ ದಿನಗಳಲ್ಲಿ ದುರೂದ್ ಪ್ರಾರ್ಥನೆ ಬಗ್ಗೆಯೂ ವಿಶಿಷ್ಟವಾಗಿ ಗಮನ ಹರಿಸಬೇಕಾಗಿದೆ.

ಜಲ್ನದಲ್ಲಿ ಭಾಗವಹಿಸುವ ಪ್ರತಿಯೊಬ್ಬ ಪುರುಷನನ್ನೂ ಮಹಿಳೆಯನ್ನೂ ಅಲ್ಲಾಹನು ಹರ್ಯಾತ್ ಮಸೀಹ್ ಮೌಲಾದ್ ಅಲೈಹಿಸ್ಲಾಮರ ಪ್ರಾರ್ಥನೆಗಳ ವಾರೀಸುದಾರರನ್ನಾಗಿ ಮಾಡಲಿ - ಆಮೀನ್.

\*\*\*

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ وَاللَّهُ  
يَذُكُّكُمْ وَإِذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis(atba)**

At, Hadeeqatul Mahdi, London on 05-08-2022

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Layout: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon